

صلیبیوں اور ہیونیوں کی قرآن دشمنی

”پرانے جال نئے ہاتھ کنڈے بدلتے طرفی واردات“

ایک جائزہ

— پروفیسر حافظ احمد یار —

اگر ہم اسلام کے سابقوں اولوں کے قبول اسلام کے واقعات پڑھیں تو یہ بات واضح ہو جاتی ہے کہ ابتدائے اسلام میں جو عوامل لوگوں کو آنحضرت صلی اللہ علیہ وسلم کے دعویٰ نبوت اور دعوت اسلام کی حقانیت اور صداقت کا قائل کر کے شرح صدر کے ساتھ دائرہ اسلام میں لانے کا موثر باعث ہے، ان میں سرفراست دو عوامل تھے۔ ایک تو رسول اللہ صلی اللہ علیہ وسلم کی شخصیت اور پاکیزہ کردار — دوسرا قرآن کریم کا بلند پایہ ادبی اسلوب اور اس کی فطری تعلیمات۔

اور عصر نبوت سے لے کر آج تک یہی دو عوامل — محمد صلی اللہ علیہ وسلم اور قرآن — سعید روحوں کو اسلام کی طرف لانے کا باعث بنتے رہے ہیں۔ اور اس حقیقت کی تصدیق آج بھی ایشیا اور افریقہ کے علاوہ یورپ اور امریکہ کے بہت سے پڑھے لکھے اشخاص کے قبول اسلام کے واقعات سے ہوتی ہے۔^(۱)

غالباً اسلام میں قرآن اور چنبرہ الْحِفْرَةُ کی اس مرکزی اہمیت کی بناء پر ہی دشمنان اسلام نے یہیشہ ان دو — اللہ کے رسول اور اللہ کی کتاب — کو ہی اپنے معاندانہ شبہات و اعتراضات اور جاہلیۃ تعصبات و خرافات کا ہدف بنایا ہے۔

عصر نبوت خصوصاً کی دور میں معاصر کفار آنحضرت صلی اللہ علیہ وسلم کے کردار اور نیزت پر تو کہیں انگلی تک رکھنے کی پوزیشن میں نہ تھے کہ نبوت سے پہلے سب آپ کو صادق اور امین کا لقب دے چکے تھے۔ تاہم نبوت اور دعوت اسلام کے بعد انہوں نے

آنحضرور ﷺ کو شاعر، کاہن، مصور، مجئون، کذاب اور مفتری تک کہنے اور مشور کرنے میں کوئی کسرا خانہ نہیں رکھی ۔ اور خود قرآن کریم کو اساطیر الالویین (دیومالائی کہانیاں) کاہنانہ بجھات، شاعرانہ تجیلات و تعلیمات اور خود ساختہ یا آموختہ افتراءت ہی سمجھتے اور کہتے رہے۔ بلکہ قرآن میں اپنی مرضی کی بعض تبدیلیوں کا مطالبہ کرنے کے علاوہ شعور و غوغما اور ہنگامہ آرائی کے ذریعے قرآن کی دعوت ۔ بلکہ عبارت تک کو لوگوں کے کانوں تک پہنچنے میں رکاوٹیں بھی ذاتے رہے، پیغمبر خدا اور قرآن کے خلاف معاصر کفار کی ان معاندانہ باتوں اور مخالفانہ کوششوں کا ذکر خود قرآن کریم میں متعدد جگہ کیا گیا ہے۔ اور عجیب بات ہے کہ ان ہی میں سے بہت سی باتیں ایسی ہیں جو گزشتہ چودہ سو برس سے دشمنان اسلام عبارات والفاظ اور اسالیب بیان بدلتے ہیں۔

عبد نبوی کے اختتام تک اندر وون عرب طاقتور یہودی قبائل اپنے اسلام دشمن سازشی کردار کے باوجود (بلکہ اسی کے باعث) مغلوب ہو چکے تھے اور اس وقت کی سب سے بڑی صلیبی حکومت بزنیمنی روی امپائر کے ساتھ جنگوں کا آغاز ہو چکا تھا۔ اور آگے چل کر خلافت راشدہ کے آخر تک اس بزنیمنی سلطنت کے پیشترائیشائی اور افریقی مقبوضات اسلامی حکومت (خلافت) کے زیر تنگیں آگئے تھے اور پنجی کمپی بزنیمنی (مسیحی) حکومت بھی دفاعی پوزیشن میں آگئی تھی ۔ دوسری طرف ایران کی (جو سی) شہنشاہیت (جو صدیوں بزنیمنی سلطنت کے مقابل دوسری عالی طاقت رہی تھی) کا بھی نام و نشان مٹ گیا اور اس کے تمام علاقے بھی اسلامی حکومت میں شامل ہو گئے۔

اور یہ بات قابل ذکر ہے کہ اسلام عرب سے نکل کر ایرانی (جو سی) اور بزنیمنی (صلیبی) سلطنتوں کے ان سابقہ مقبوضات (جو اب اسلامی مقتولہ علاقے بنے) میں اس تیزی اور قوت سے پھیلا کر جزیرہ نماۓ عرب کے بعد یہی خطے آج تک مسلم اکثریت کے علاقے اور اسلامی تہذیب و ثقافت کے مرکز چلے آتے ہیں۔

اسلام کے سیاسی غلبہ کے اس اولین دور میں جو سی، مسیحی اور یہودی عناصر اسلام کے خلاف کسی جارحانہ اقدام سے عاجز رہ گئے تو ان میں سے بعض نے بظاہر اسلام کا الادارہ

اوڑھ کر، مسلمانوں کے خلاف سازشوں اور ریشه دو انسوں کے نت نئے جال پھیلانا شروع کر دیئے، جن کا مقصد مسلمانوں کی صفوں میں سیاسی افتراق و انتشار کے نتیجہ ہونا تھا — جس کی ایک مثال (بظاہر نو مسلم) یعنی یہودی عبد اللہ بن ساکی وہ شیطانی چالیں تھیں، جن کے تائج بالآخر خلافت را شدہ کے آخری دور میں مسلمانوں کی باہمی خانہ جنگی کی صورت میں ظاہر ہوئے۔

پھر جب اس افتراق کے نتیجے میں پیدا ہونے والے مختلف سیاسی گروہوں — شیعہ، سنی، خوارج وغیرہ — نے مذہبی فرقوں کی شکل اختیار کی تو اختلافات میں جذباتی شدت پیدا ہونے لگی — اور اس کے ساتھ ہی مختلف مذاہب و ملل کے لوگ اسلام میں داخل ہوئے جو دانتہ یا نادانتہ، شعوری یا غیر شعوری طور پر اپنے سابقہ معتقدات و خیالات کے اثرات بھی ساتھ لائے اور یوں نئے فتنوں کے دروازے کھلنے کا سبب بننے لگے۔ مثلاً : —

محوسی زندقیت اور باطنیت نے زیادہ تر قرآن کے تشبہات کی فتنہ انگیز تاویل کو اپنے مقاصد کی تحریک کے لئے موزوں پایا۔ اور یہودی و مسیحی عناصر نے اپنے سابقہ "علم کتاب" کی آڑ میں قرآن مجید کے مجلل کی تفصیل کے لئے اسرائیلیات کو رواج دینا شروع کیا۔

اور باہم مختلف و متفاہ نظریات کے حاملین نے اپنی اپنی تائید کے لئے اگرچہ عموماً قرآن ہی کی آیات سے دلائل ڈھونڈنے کے لئے ایک صرح سے تحریف معنوی کا سارا الیا — تاہم حفاظت متن قرآن کا ہونظام بذریعہ حفظ قرآن عمد نبوت سے اور بذریعہ رسم قرآن عمد عثمانی سے قائم ہو چکا تھا — جس پر ابھی آگے کچھ مزید بات ہو گی — اس نظام کی وجہ سے ایسے لوگوں کے لئے — اپنے مزاعمات کے مطابق — قرآن میں کسی قسم کی تحریف لفظی کی نقب لگانے کی گنجائش بلکہ امکان تک نہ تھا۔ اس لئے اس مقصد (تائیدی دلائل کے حصول) کے لئے ایسے عناصر پیغمبر اور صحابہؓ کی طرف منسوب روایات بھی گھرنے لگے، یعنی وضع حدیث کا کام بھی شروع ہو گیا۔

نئے مسلمان ہونے والے لوگوں میں زیادہ تر عربی زبان کی اس مہارت اور طبعی

ذوق سے محروم تھے جو قرآن کے مخاطبین اولین کا طرہ امتیاز تھا۔ عربی زبان کے اس "نیم پختہ" علم کی وجہ سے اور اپنے اندر کے پوشیدہ فساد انگیز جراحتیم کے زیر اثر نصوص کے صحیح فہم سے قاصر رہ کریا تو ان نصوص پر اعتراض کرنے لگے اور یا پھر ان نصوص کو من مانے سمجھنے لگے۔

اس طرح مختلف اسباب و عناصر اسلام کی تعلیمات کو مسخ کرنے — بلکہ دین کی اصل بنیاد یعنی خود قرآن کریم کو طعن و تحلیک کا بدف بنانے کی راہ ہموار کرنے لگے۔ اور اگرچہ علامے حق کی ایک کثیر تعداد نے یہیشہ ایسے لوگوں کی مفسدانہ تاویلات، موضوع روایات، ہر قسم کے اعتراضات و شبہات اور باطل مزاعومات کے عقلانقاہامہ مل علی اور کافی و شافی جواب دے کر اتمام جھٹ کر دیا ہے^(۲) تاہم فلفہ کذب و افتراء اور فن افواہ سازی کے اس اصول کے تحت کہ "بکثرت جھوٹ پھیلاو۔ ہر ایک جگہ اور ہر ایک کے آگے پھیلاو۔ تمہارے جھوٹ کو باور کرنے والے کچھ لوگ مل ہی جائیں گے، ورنہ کم از کم جو اور حقیقت کے بارے میں شک و شبہ تو ضرور پیدا ہو گا"۔ ویسے بھی بقول کے "جھوٹ آدمی دنیا کا سفر طے کر لیتا ہے جبکہ حق ابھی تسلی باندھ رہا ہوتا ہے" — اس اصول کے تحت دشمنان اسلام و قرآن یہیشہ ایک ہی قسم کی باتوں کو پار پار اور بکثرت سکرار کے ساتھ نہ نئی مغالطہ آمیزی (fallacy) اور وسوسہ انگیز دلیل بازی (sophistry) کے ذریعے کم علم اور ضعیف الایمان لوگوں کو ذہنی خلفشار اور نفیاتی قلق و اضطراب میں جلا کر کے راہ حق سے گراہ کرتے چلے آئے ہیں جس کا کچھ تذکرہ آگے آئے گا (اور دراصل تو یہی — تذکرہ اور جائزہ ہی — زیر نظر سطور کا مقصد تحریر ہے)۔

خفیف سیاہی گروہ بندیوں اور دیگر عوامل کی وجہ سے (جن کی طرف ابھی اوپر اشارہ کیا گیا ہے) اامت میں فتنہ و گمراہی اور سازشوں کے نت نئے دروازے کھل جانے کے باوجود — ابتداء میں اسلامی حکومت اور معاشرے کے وبدبے کی وجہ سے (کم از کم پہلی صدی ہجری کے آخر تک) کسی کو قرآن پر کھلم کھلا زبان طعن کھونے کی جرأت نہ ہوئی۔ پھر جب ایسے حکمران آئے جن کی ترجیحات میں کرسی یا اقتدار کو اولیت اور دین و

قرآن کو ہانوی حیثیت دی جانے لگی تو قرآن پر طعن کرنے والوں کے حوصلے بدھنے لگے۔ غالباً قرآن کریم پر حکم کھلا زبان طعن دراز کرنے والا پسلا شخص الجهد بن در حرم (ت ۱۳۲ھ) تھا جو آخری اموی خلیفہ مروان الحمار (ت ۱۳۲ھ) کا اتالیق بھی رہ چکا تھا اور کچھ عرصہ عراق کا گورنر بھی رہا تھا۔ کہا جاتا ہے کہ یہ شخص طالوت نامی کسی یہودی کی صحبت بد سے متاثر تھا اور اس کی گمراہیوں میں سے نمایاں بات یہ تھی کہ اس نے قرآن کے معجزہ ہونے کا انکار کیا اور کہا قرآن جیسی کتاب (بخلاف زبان و اسلوب) لکھنا ممکن نہیں۔

{۳}

عباسی دور میں تفرقہ اور فرقہ واریت بہت بڑھ گئی اور کلامی تنازعات کی گرمی اتنا کو چھوٹنے لگی۔ امت کئی فرقوں میں تبادلہ گئی تھی، ہر فرقہ میں سے بھی متعدد گروہ فرقہ در فرقہ کی صورت میں برآمد ہوئے۔ مثلاً مفترزلہ کے تمیں کے قریب گروہ، شیعہ کے بائیں کے قریب گروہ اور خوارج کے سات سے زیادہ گروہ بن گئے تھے اور ان میں سے ہر ایک گروہ دوسرے فرقوں کے علاوہ خود اپنے ہی فرقہ کے دوسرے گروہوں کی بخیفر بھی کرتا تھا۔ ان فرقوں اور ان کے گروہوں کے بارے میں تفصیلات "المملل والنحل" کی قسم کی کتابوں میں دیکھی جاسکتی ہیں۔

ان مختلف گروہوں اور فرقوں نے اپنی اپنی اغراض کے لئے قرآن کریم کو بھی طعن و تھیک کا نشانہ بنایا۔ مثلاً شیعہ کے بعض غالی گروہوں نے قرآن میں تبدیل و تحریف اور کمی یا زیادتی کی باتیں کیں^(۱) اور جن کا بہت سے اہل علم امامیہ نے انکار کیا ہے^(۲)۔ خوارج کا ایک گروہ (جن کو عباردة کرتے ہیں) سورہ یوسف کو قرآن کا حصہ تسلیم نہیں کرتا تھا۔ اس طرح بعض ملاحدہ اور اہل زیغ کو قرآن کریم میں "لحن" (لغوی یا تجوی اغلاط) اور بعض کو کاتبوں کی "لغزشیں" نظر آنے لگیں — اور اس مقصد کے لئے اسی خود ساختہ روایات تراشی اور پھیلائی گئیں جو آج تک دشمنان قرآن کے لئے نمونہ اور سارا چلی آتی ہیں^(۳)۔

قرآن کریم میں طعن و تھیک کی ان ساری کوششوں اور روایتوں کی اشاعت کے باوجود کسی فرقے یا گروہ کو اپنی دل خوش کن روایات اور مزاعومات کے علی الارغم اپنا اگل

نحوہ قرآن (مصحف) تیار کرنے کی جرأت نہ ہو سکی، حالانکہ اس وقت عالم اسلام جمیں سے اندر لس (جمن) تک اور کوہ قاف (کاکیشیا) سے بھر ہند کے ساطھوں تک پھیل چکا تھا اور بعض خاص علاقوں میں بعض خاص فرقے واضح اکثریت میں تھے، مثلاً عمان (مشرقی عرب) میں یہیشہ خوارج کا زور رہا ہے اور ایران کے پیشتر علاقوں میں یہیشہ شیعہ اکثریت رہی ہے۔ اور اس زمانے میں اگر کسی دور افراطی علاقے میں کوئی الگ اور مختلف نحوہ قرآن تیار کر دیا جاتا تو دور دراز کے اسلامی علاقوں پر — اس زمانے کے وسائل اطلاعات و مواصلات کے مطابق — تو شاید خبر بھی نہ ہو سکتی۔ لیکن حیرت کی بات یہ ہے کہ کسی فرقے یا گروہ کو اپنے مزعومات (اگر کچھ تھے بھی) کے مطابق اپنا کوئی الگ نحوہ قرآن تیار کرنے کی جرأت نہ ہوئی یا خیال تک نہ آیا۔ اور ملحوظ آیت قرآنی "إِنَّا نَحْنُ نَزَّلْنَا الْذِيْكَرَ وَإِنَّا لَهُ لَحَافِظُونَ" یہ بات قرآن کریم کے مخابن اللہ محفوظ ہونے کا ایک زبردست ثبوت ہے۔

اور یہ قرآن کریم کا ایک زندہ اور دائیٰ مجہزہ ہے کہ امت میں اتنے اور ایسے فرقوں کے ہوتے ہوئے جن میں باہمی تکفیر کی حد تک نفرت اور عناد موجود تھا — اور جن میں سے بعض تو قرآن کریم کی صحت اور حفاظت تک کے بارے میں طعن و تکلیف پر بنی روایات و حکایات کے علمبردار بھی تھے — ایسے حالات میں تو بقول "الرافعی" قرآن کریم کی کوئی آیت بلکہ لفظ بھی تحریف و تبدیل سے نجٹ نہ سکتا، چہ جائیکہ پوری امت اور اس کے (باہم مתחاصل اور متنازع) تمام فرقے — ایک ہی خدا اور ایک ہی آخری رسول (الرسول) کی طرح — ہر حسم کی تحریف سے محفوظ ایک ہی قرآن پر متفق اور متحد چلے آتے ہیں^(۱) — اور اس حقیقت کا قائل بعض غیر مسلم مستشرقین کو بھی ہونا پڑا ہے^(۲)۔

قرآنی نص (text) کی اس لا جواب اور بے مثال توثیق و توحید (صحت اور وحدت) کا سبب وہ بے خطاء (proof) اور خود کاری کی حد تک (automatic) جامع اور مربوط نظام حفاظت ہے جس کی بنیاد تین بیک وقت (simultaneous) جاری اور تاذہ العمل اصولوں پر رکھی گئی ہے۔ یعنی (۱) حفظ (یاد کر لیتا) (۲) کتابت (لکھ لیتا) اور

(۳) اس محفوظ و مکتوب کی مسلسل تلاوت (پڑھتے رہنا) ^(۱۰) — اور کسی بھی عبارت یا کتاب کی صحت و حفاظت کی اس سے بڑی ضمانت اور گارنٹی اور کیا ہو سکتی ہے کہ اسے یاد بھی کر لیا جائے، لکھ بھی لیا جائے اور اس کا مسلسل پڑھنا بھی جاری رہے۔ اور صرف قرآن کریم ہی کے بارے میں یہ سہ گانہ نظام حفاظت موجود ہے۔

قرآن کریم دنیا بھر کی واحد دینی کتاب ہے جو تمامہ مکمل یعنی پوری کی پوری کتاب حفظ اور زبانی یاد کر لینے کا قریبائیشہ و رانہ نظام (guild) کی طرح کا وسیع رواج بطور ایک مستقل ادارہ (institution) کے قائم چلا آتا ہے — اور یہی وجہ ہے کہ متن قرآن کی صحت کے بارے میں محض تحریر اور کتابت پر کبھی اعتقاد نہیں کیا جاتا، بلکہ اصل اعتقاد یہیشہ حفظ اور استظهار قلب (memorization) پر ہوتا ہے۔ حتیٰ کہ مکتوبہ (یا مطبوعہ) نسخہ قرآن کی صحت کی پڑتال یہیشہ حفاظ سے ہی کرائی جاتی ہے۔

اور یہ بھی معلوم ہے کہ حفاظت قرآن کا — حفظ کتابت اور تلاوت پر مشتمل — یہ سہ گانہ نظام عدم نبوت سے — بلکہ ابتدائے نبوت اور آغاز وحی سے — شروع ہوا۔ ہرنی وحی کو آنحضرت صلی اللہ علیہ وسلم سب سے پہلے خود حفظ کر لیتے تھے — اس کے بعد اسے آگے لکھانے پڑھانے اور حفظ کرانے کا کام چلا تھا۔ جو صحابہؓ آنحضرت ﷺ سے برہ راست بذریعہ تلقی و سماع (سن کر کیکھ لینا) قرآنی وحی کو یاد کر لیتے یا لکھ لیتے تھے وہ پھر آگے اسے اپنے حلقة (احباب یا اہل و عیال) میں اسی طرح آگے پھیلاتے۔ بعض دفعہ آنحضرت ﷺ خاص صحابہ کو اس کام پر مأمور فرمادیتے تھے، جس کی ایک مثال حضرت مصعب بن عمير (رضی اللہ عنہ) کو قبل از ہجرت تعلیم قرآن کے لئے مدینہ بھیجا ہے۔ بعد از ہجرت مدینہ میں نووارد مسلمانوں کو (بذریعہ کتابت و حفظ) قرآن سیکھنے کے لئے حفاظ صحابہ کے ذمے لگادیا جاتا تھا۔ بعض دفعہ آنحضرت ﷺ صحابہ سے حفظ کردہ قرآن خود بھی سنتے تھے۔ بعض صحابہؓ مثلاً عبد اللہ بن مسعودؓ اور ابی بن کعبؓ نے آنحضرت ﷺ کے سامنے کئی دفعہ قرآن پڑھا^(۱۱) اور جب آخر پر عرب کے مختلف قبائل اور علاقوں پر اسلام پھیلا تو سب سے پہلے وہاں معلم قرآن صحابہؓ سمجھے جانے لگے۔

اور اس کے ساتھ ہی سب مسلمانوں کو نمازوں کے اندر اور نمازوں سے باہر بھی قرآن کی بقدر استطاعت باقاعدہ اور روزانہ تلاوت کا حکم تھا۔ پھر عام روزانہ اور رات دن گھر اور مسجد میں بکثرت تلاوت کے علاوہ (جس کا عالم یہ تھا کہ مسجد نبوی کے علاوہ مسلمانوں کے گھروں میں سے تلاوت قرآن کی گونج اور شدید کمکیوں کی بخشناہست کی مانند ارتھاش کی آواز سنائی دینی تھی) یہ بھی ثابت ہے کہ بعض صحابہ ایک دن میں اس وقت تک نازل شدہ پورا قرآن ختم کر لیتے تھے۔ جس کی بناء پر آنحضرت ﷺ کو یہ حکم دینا پڑا کہ کوئی فرد واحد تین یا پانچ دن سے کم میں ختم قرآن مکمل نہ کرے۔

اس کے علاوہ رمضان المبارک میں پورے قرآن کا اعادہ اور حفظ قرآن کی صحت کی پڑتال اور چیکنگ کا عمل بھی عمد نبوی سے ہی شروع ہوا۔ آنحضرت صلی اللہ علیہ وسلم کا ہر رامضان میں اس وقت تک کے نازل شدہ تمام قرآن کا جبریلؐ کے ساتھ عرضہ (دورہ) اور زندگی کے آخری رمضان میں دو دفعہ دورہ کیا، جسے عرضہ اخیرہ کہا جاتا ہے اور جس میں مشور صحابی زید بن ثابتؓ جو خود بھی حافظ قرآن تھے آپؐ کے ساتھ شامل تھے۔ یہ سب باقی تو اتر سے ثابت ہیں۔

اس آخری عرضہ سے قریباً پانچ ماہ بعد آپؐ کی وفات ہوئی اور اس عرصے میں قرآن کا بہت کم حصہ نازل ہوا اور اس مدت میں آپؐ بلکہ زید بن ثابتؓ بھی اسی آخری عرضہ کے مطابق ہی قرآن کی تلاوت کرتے رہے۔ اور یقیناً بہت سے دیگر حفاظ صحابہ نے بھی اپنا علم قرآن تازہ (up-to-date) کر لیا ہو گا اور اسی بناء پر آگے جل کر عمد صدیقی میں جمع و تدوین قرآن کا کام اور پھر عمد عثمانی میں مصاحف عثمانی کی تیاری کا کام زید بن ثابتؓ سے ہی کرایا گیا۔ اور صحیح قراءات کی تعین میں بھی عرضہ اخیرہ کی قراءات کو ترجیح دی گئی؛ جیسا کہ آگے ذکر ہو گا۔

اور پھر عمد نبوت سے لے کر آج تک دنیا بھر کے اسلامی ممالک اور معاشروں میں حفاظت متن قرآن کا یہی (روزانہ اور سالانہ عمل پورے ذوق و شوق سے جاری چلا آتا ہے بلکہ چونکہ مسلمانوں کے لئے قرآن کی کتابت اور تلاوت کی طرح حفظ قرآن

بھی فرض کفایہ ہے (یعنی اگر کسی بستی یا علاقوئے میں کوئی آدمی بھی قرآن حفظ نہیں کرتا تو سب گنگاہوں گے) — اور اس (حفظ قرآن) کا مقصد تواتر روایت کا تسلیم اور تحریف و تبدیل سے حفاظت ہے — اس لئے نزول قرآن کی ابتداء سے لے کر آج تک غالباً کوئی وقت — دن یا رات — کم از کم عالم اسلام میں ایسا نہیں گزرا جس میں قرآن کریم کی کتابت، حفظ اور تلاوت کا کام جاری نہ رہا ہو۔

دنیا کی سبی نہ ہی کتاب کی اس طرح باقاعدہ سالانہ مکمل دو ہرائی (اعادہ) — بذریعہ حفظ تو کجا بذریعہ تلاوت و قراءت بھی — نہیں کی جاتی، جب کہ قرآن کریم کی خاطر سال کا پورا ایک مہینہ (رمضان) اس کام (مکمل اعادہ بذریعہ حفظ) کے لئے وقف کر دیا گیا ہے۔

حافظت قرآن کے اس نظام کی بدولت کتابت مصاحف میں کسی تحریف یا دانتہ تبدیلی کے عدم امکان کے باوجود^(۱) نہ دانتے اور سو اسکی املاکی غلطی کے بشری امکان کو تو روشنیں کیا جاسکتا، لیکن کتابت مصاحف میں اس قسم کی کوئی اتفاقیہ غلطی بھی بکھی زیادہ عرصہ پوشیدہ نہیں رہ سکتی — اور اسی لئے مسلم معاشروں میں یہ بات ضرب المثل کی طرح مشور ہے کہ ”کوئی نسخہ قرآن (مصحف) اغلاط سے یکسر بمرا اور خالی نہیں ہو تاگر قرآن بکھی غلط نہیں پڑھا جاتا“ — اور پھر یہ بھی معلوم ہے کہ قرآن دنیا کی سب سے زیادہ پڑھی جانے والی کتاب ہے۔ اس کی روزانہ تلاوت لاکھوں بلکہ کروڑوں ایسے ناظرہ خواں مسلمان بھی کرتے ہیں جو خود اپنی زبان میں لکھنا پڑھنا نہیں جانتے — اور خود حفاظت قرآن میں سے بھی خاصی بڑی تعداد اس قسم کے ”ناظرانہ“ بلکہ بسا اوقات ”ناظر“ لوگوں کی ہوتی ہے جن کی زبانوں پر قرآن صحت قراءت کے ساتھ جاری رہتا ہے۔

اور خود قرآن کریم کی اس ناظرہ خوانی (Visual lection) کی تدریس اور تعلیم کی گرفتاری کا کام بھی زیادہ تر حفاظت قرآن ہی کرتے ہیں۔ اور اس عمل کے ذریعے زیر تلاوت مصاحف کی صحیح کتابت کا کام بھی خود بخود جاری رہتا ہے — جب کہ حفظ قرآن میں حفاظ کی مکمل غلطیوں کی صحیح کا کام ہر سال دو ران رمضان (قرآن سننے سنانے

سے) تحریک پذیر ہوتا رہتا ہے۔

اور یوں حفظ، تکمیل اور تلاوت کے اس مسلسل اور متواتر عمل کی بدولت قرآن کریم کو ابتداء سے لے کر آج تک بلکہ تا قیامت ابدی حفاظت کی ایسی صانت اور گارنٹی حاصل ہو گئی ہے جس کے سامنے کسی بڑھی یقینہ نہیں۔ آج اگر بفرض حال کسی آفت کی وجہ سے دنیا بھر کے ہر ایک نہ ہب کی بنیادی دینی کتاب کے تمام کے نفعے تلف اور نیست و نابود ہو جائیں یا کر دیئے جائیں۔ تو قرآن اور صرف قرآن ہی کے بارے میں یہ بات یقین کے ساتھ کہی جاسکتی ہے کہ صرف ایک نہیں بلکہ — مراکش سے انڈونیشیا تک — متعدد اور مختلف ملکوں میں بے شمار ایسے لوگ (حافظ) مل کر دنوں یا ہفتوں کے اندر ہر طرح سے کامل مصاحف (قرآنی نسخے) تیار کر لیں گے، بلکہ ایسے نسخے رسم و ضبط کی صحت کے ساتھ غالباً ایسے تمام مستند اختلافات قراءات کے بھی (جن کا ذکر ابھی ہو گا) آئینہ دار ہوں گے، کیونکہ جس اسلامی ملک میں جو خاص قراءات متداول ہے اس کے حفاظت بھی بکثرت موجود ہیں۔

اور یہاں اس — بظاہر تجب اگنیز — حقیقت کا ذکر بھی ضروری ہے کہ حفاظت متن قرآن — بذریعہ حفظ و تکمیل و تلاوت — کے اس حیرت انگیز حد تک مربوط نظام میں قراءات کے بعض اختلافات اور تنوعات بھی عمد نبوی سے قائم اور شامل چلے آتے ہیں، جن کی اصل تقویات ثابت حدیث "احرف سبعة" ہے (جس پر مفصل بحث علم القراءات کا موضوع ہے) اور بلحاظ نوعیت ان اختلافات قراءات میں سے بعض کا تعلق کلمات کی بناء و استراق کے (صرفی و نحوی) تغیرات سے بھی ہوتا ہے اور زیادہ تر کا تعلق نطق و تلفظ کی خصوصیات، الجاتی امتیاز اور طریق اداء سے ہوتا ہے۔

یہ ثابت ہے کہ خود نبی کریم صلی اللہ علیہ وسلم نے قرآن کے بہت سے کلمات کو ایک سے زائد صورت میں پڑھا ہے^(۱) جس سے صوتی (الجاتی) اور معنوی تنوع پیدا ہوتا ہے۔ مزید برآں آپ نے احرف بعد والے اصول کے تحت ہی سولت کی غرض سے مختلف قبائل کو اپنے اپنے لمحات (dialects) کے مطابق قرآن پڑھنے کی اجازت دی۔ اور اسی نبوی تعلیم اور نبوی اجازت کے باعث عمد نبوی الطباطبائی میں بعض صحابہ الطباطبائی

کے انفرادی طور پر تیار کردہ مصاہف میں اس قسم کے اختلافات قراءات موجود تھے جو آگے ان صحابہ کے تلامذہ میں منتقل ہوئے۔

پھر جب اسلامی فتوحات کی وسعت کے ساتھ اصل تعلیم کردہ متنوع قراءات کے ساتھ، اجازت یافہ توغوات اور بعض دیگر اسباب (مثلاً نو مسلم عناصر کی جمالت یا فساد نیت وغیرہ) کی بناء پر یہی اختلافات قراءات اغلاط اور نزاع کی صورت اختیار کرنے لگے [خیال رہے کہ خود صحابہ "آنحضرت ﷺ" کی تعلیم کے مطابق اس قسم کے اختلافات پر جھگڑا نہیں کرتے تھے۔ اس کی مثال یوں ہے کہ اگر آج قراءت حفص (جو زیادہ رائج ہے) کے مطابق قرآن پڑھے کسی آدمی کے سامنے کوئی قاری کسی دوسری مستند قراءات مثلاً اورش، قالون یا الدوری (جن کی قراءات مختلف افریقی ممالک میں متداول ہیں) وغیرہ کی قراءات کے مطابق تلاوت کرے تو کوئی اہل علم تو اسے غلط نہیں کہے گا مگر کسی کم علم آدمی کا رد عمل ناگوار ہو سکتا ہے] تو حضرت عثمانؓ کے زمانے میں آنحضرت ﷺ کی وفات سے صرف پدرہ برس کے اندر^(۱۲) مشورہ صحابی حدیفہ بن الیمان کی تجویز پر — اور بقول شیعہ حضرت علیؓ کے مشورے پر^(۱۳) اور صحابہ کے جم غفار کے اجماع سے — اور آنحضرت ﷺ سے برآہ راست یا آپ کی زندگی میں مکمل قرآن حفظ کر لینے والے ماہرین اور اصحاب اختصاص کی ایک کمیٹی کی مکرانی میں آنحضرت ﷺ کے ساتھ عرضہ اخیرہ میں شامل ہونے والے صحابی حضرت زید بن ثابت (جو عبد نبوی میں کتابت و حج کا کام کرنے کے علاوہ عبد صدیقی میں حفظ و کتابت کی مدد سے ترتیب تلاوت کے مطابق قرآن کریم کی بصورت مصحف جمع و تدوین کے بھی انچارج رہے تھے) کے ہاتھوں — اور مصحف صدیقی ہی کی روشنی میں — سات یا آٹھ مصاہف (نحو ہائے قرآن) تیار کرا کر تمام اہم مرکزی اسلامی شرکوں میں بھجوائے گئے۔ بلکہ ہر ایک مصحف کے مطابق پڑھانے اور شفuoی (زبانی) تعلیم دینے کے لئے ایک ایک حافظ قرآن معلم بھی بھیجا گیا — اور اس وقت سے آج تک دنیا بھر میں متداول مصاہف ان مصاہف عثمانی ہی سے بذریعہ حفظ و کتابت نقل در نقل ہوتے چلے آتے ہیں^(۱۴)۔

ان مصاہف عثمانی میں (جن کی تیاری کا قصہ انتہائی اختصار کے ساتھ اور پرند کو رہوا ہے) قراءات کے تمام مستند بالتوات اور عرضہ اخیرہ میں ثابت اختلافات اور تنوعات کو شامل کر لیا گیا تھا جس کے لئے بیشتر مختلف نیہ کلمات کو تو ایک مخصوص محتمل القراء تین طریق اطماء کے مطابق لکھا گیا۔ اور جن کلمات میں ایسا ممکن نہ تھا ان کو کسی مصحف میں ایک قراءات کے مطابق اور کسی دوسرے مصحف میں دوسری قراءات کے مطابق لکھا گیا۔ اور ان تمام مصاہف میں اختیار کردہ طریق اطماء کو رسم عثمانی یا رسم مصحف کہا جاتا ہے۔

اس رسم کی بنیاد صحابہؓ کی اکثریت سے بتواتر ثابت قراءات ہی تھیں۔ یعنی قراءات اصل اور رسم اس کے تابع تھا اور استعمال قراءات کی بناء پر اس رسم کو نقطہ و شکل (اعمام و حرکات) سے خالی رکھا گیا تھا۔۔۔ تاہم اس رسم کا پڑھنا مخفی لغوی و نحوی امکانات پر نہیں چھوڑ دیا گیا تھا بلکہ اسے قرآن کریم کی عمد نبوی سے راجح شفوی (زبانی) تعلیم — بذریعہ تلقی و سامع — اور صرف سنت سے ثابت قراءات کے تابع کر دیا گیا تھا۔ اور ہر مصحف (نحوہ) کے ساتھ ایک قاری معلم بھی اسی لئے بھیجا گیا تھا۔ اور ان ہی معلم قراء کے ذریعے مختلف شہروں میں مستند اختلافات قراءات میں سے — کہیں ایک قراءات اور کہیں دوسری قراءات کا رواج ہوا۔ یوں اس رسم کی بدولت اور اس کی تعلیم کو ثابت بالسند قراءات کا پابند کر دینے سے اختلافات قراءات محدود ہو گئے۔

یوں احرف بعد کے تحت اجازت یافتہ — یا بعض صحابہ کے انفرادی طور پر تیار کردہ مصاہف کی بناء پر تعلیم کردہ — یاد گیر اسباب کے نتیجے میں پیدا شدہ تمام غیر مستند اور غیر معتمد علیہ قراءات کو صحابہ کے اجتماعی فیصلے سے، ابطور قرآن لکھنا پڑھنا منوع قرار دیا گیا۔ تاہم مصاہف عثمانی کی تیاری سے قبل تک رونما ہونے یا رواج پانے والی یا بعض صحابہ کے انفرادی مصاہف میں وارد گر بلحاظ اجماع ضعیف اور شاذ قراءات کو بھی بعض دوسرے مقاصد مثلاً تفسیری، لغوی اور نحوی اغراض کے لئے استعمال کرنے پر کوئی پابندی نہیں تھی۔ اور ان اغراض کے لئے امت کے اہل علم ہمیشہ ان قراءات کا ذکر اپنے اپنے فن کی کتابوں میں کرتے چلے آئے ہیں۔ اس لئے کہ خبر واحد ہونے (اور لذذا

قرآن سے خارج ہونے) کے باوجود ان میں لغت و ادب اور صرف و نحو کے نقطہ نظر سے ایک قوت استشاد موجود ہے۔ بلکہ قراءات (اور اس کے نتیجے میں) کتابت کے ان تمام اختلافات کی بحاظ سند (اس لئے کہ ان کی بنیاد روایت ہی ہے اور روایت کی قوت یا ضعفِ اسناد پر محصر ہوتا ہے) دقتِ نظر کے ساتھ درجہ بندی (مثلاً متواتر، مشور، ضعیف اور شاذ بلکہ موضوع تک کی صورت میں) کرنی گئی ہے۔

قوتِ سند اور تو اتر روایت سے ثابت شدہ اختلافات و تنوعات — جن کو صحابہ کے جم غیرہ کے اجماع سے صحیح قرآنی قراءات کا درجہ دیا گیا — اور جو مصاحف عثمانی میں شامل تھیں — اور جو اس وقت سے آج تک مصاحف (نسخہ بائی قرآن) میں لکھی پڑھی جاتی ہیں۔ ایسی تمام قراءات حفظ قرآن کے لحاظ سے نمایاں طور پر نامور صحابہ اور تابعین کے تلامذہ میں سے حجاز، عراق اور شام (جمان مصاحف عثمانی کے ہمراہ قاری مسلمین بیمیجے گئے تھے) کے منتخب، معروف اور مستند ترین قراءات کے ذریعے ہم تک پہنچی ہیں، جنہوں نے زندگی بھر صرف قراءات کی تعلیم و تعلم کو ہی اپنا اختصاص (specialization) بنایا (اور دیگر علوم مثلاً حدیث و فقہ وغیرہ کی طرف متوجہ نہیں ہوئے) اور جن کے کثیر التعداد اساتذہ اور تلامذہ کے وسیع سلسلے مشور و معروف ہیں۔ ایسی تمام قراءات ان نایی قراءات کے ناموں کی نسبت سے (جو نسبتِ اختصاص ہے نہ کہ نسبتِ ایجاد) باہم متمیز اور منتخب و ممتاز قراءات کی تعداد کی مناسبت سے بحاظ عدد القراءات السبع (سات قراءات) کملاتی ہیں اور ان میں مزید مشور قراءات کے اضافے سے مستند قراءات کی تعداد دس (القراءات العشر) بھی شمار ہوتی ہے اور یہ تمام قراءات حفظ و کتابت قرآن میں مستعمل اور متداول ہیں^{۱۶۲}

اور یہ بات خصوصاً قابل ذکر ہے کہ جس طرح مختلف فرقوں کے باوجود قرآن کریم ہر طرح کی تحریف سے محفوظ رہا، اسی طرح — بلکہ اس سے بھی حریت انگیزیات یہ ہے کہ ان سات یادس قراءات کے مستند اختلافات، جو ان قراءات کے چونی کے تلامذہ سے روایات (کی تدوین بصورت کتب قراءات) کے ذریعے ہم تک پہنچی ہیں۔ ایسے تمام قراءاتی اختلافات و تنوعات بھی امت کے تمام فرقوں کے نزدیک مسلم اور معتبر ہیں۔ مثلاً شیعہ

بھی (جن کا کردار اسلام میں بیشہ نمایاں منفی اپوزیشن گروپ کا رہا ہے) کے نزدیک بھی یہی قراءات اور ان کی قراءات مستند ہیں ।^{۱۴}

اور امت کے اہل علم جس طرح قرآن کریم کے ان تمام مسلمہ و مستند اختلافات قراءات سے بخوبی والتف ہیں جو عمد نبوی سے ثابت ہیں اور جن کو مصاحف عثمانی کے رسم میں شامل کر لیا گیا تھا اور جو بعد میں سات یادس مشور قراءات کی نسبت سے مدون کر لی گئیں، اسی طرح اہل علم مسلمان ان تمام لمحاظ سند ضعیف (اور لذاب طور قرآن متروک) اختلافات قراءات کے وجود سے بھی آگاہ ہیں جو مختلف اسباب کی بناء پر مصاحف عثمانی کی تیاری سے پہلے تک رواج پا چکی تھیں، بلکہ جن کا وجود یہی مصاحف عثمانی کی تیاری کا باعث ہنا — اور یوں اس لمحاظ سے بھی قرآن کریم دنیا بھر کی واحد دینی کتاب ہے جس کی عبارات میں اگر کسی بھی کلمہ کے تلفظ یا اطلاع میں کوئی بھی (مستند یا غیر مستند) اختلاف ہوا ہے تو اس کا بھی مکمل روکارڈ موجود ہے^{۱۵} اور اس روکارڈ کی لمحاظ شاہت اور استناد درج بندی بھی کر لی گئی ہے۔

کتب قراءات کے تمعن سے معلوم ہوتا ہے کہ سات (یادس) مسلمہ اور متداول قراءات کے اختلافات (جو لمحاظ نو عیت کلمات کی بناء اور اعراب سے لے کر ان کے نطق اور طریق اداء تک پر مشتمل ہیں) قرآن کریم کے بارہ سو (۱۲۰۰) سے زائد کلمات کے بارے میں واقع ہوئے ہیں^{۱۶} جب کہ ان مسلمہ قراءات سے خارج اختلافات (جو آحاد و شواذ پر مشتمل ہیں) قرآن کریم کے دس ہزار سے زائد کلمات (اور مقامات) کے بارے میں بیان ہوئے ہیں^{۱۷} اور ان مختلف فیہ کلمات کی اتنی زیادہ تعداد کی ایک وجہ یہ بھی ہے کہ ان میں سے متعدد کلمات قرآن کریم میں بکثرت تکرار کے ساتھ وارد ہوئے ہیں۔ صرف سورۃ الفاتحہ کی مثال لجئے، اس میں معروف و مستند سات یادس قراءات کے مطابق کل چار کلمات کے بارے میں اختلاف قراءات ہے، جبکہ متروک القراءۃ اختلافات (آحاد و شواذ) انیں کلمات کے بارے میں نہ کوہیں۔ پھر بعض دفعہ ایک ہی کلمہ کی متعدد (مقبول یا مردود) قراءات آئی ہیں۔ مثلاً سورۃ الفاتحہ ہی میں سات یادس مسلمہ قراءات کے مطابق لفظ "مَالِكٌ" کی دوسری سمجھ تابت بالنس قراءات تو "مَلِكٌ" ہے، جبکہ خارج

از بسیہ قراءت (آحاد و شواذ) کے مطابق صرف اسی ایک کلمہ (مالک) کی پندرہ مرید صورتیں بیان ہوئی ہیں۔

اور یہی وہ کثیر الاختلافات قراءات تھیں جو مصاہف عثمانی کی تیاری سے پہلے مصاہف میں بطور قرآن پڑھی جاتی رہیں^(۲۱) اور جن میں غلط اور صحیح قراءات خلط لاط ہونے لگی تھیں اور جن پر کم علم عامۃ الناس جھگڑنے لگے تھے۔ مصاہف عثمانی میں سند کی قوت کی بنا پر ثابت تمام صحیح قراءات کو رسم المصحف کے ذریعے (ایک ہی یا متعدد مصاہف میں) شامل کر لیا گیا۔ تاہم چونکہ اس رسم کو پھر بھی (بوجہ عدم نقط و اعجام) غلط بھی پڑھے جانے کا امکان موجود تھا اس لئے اس کا پڑھنا (ساتھ بھیجے گئے) قاری اساتذہ کی شفويٰ تعلیم کے ذریعے تابع سنت کر دیا گیا۔ جو آگے چل کر بذریعہ ضبط (حرکات) مرید تھیں ہو گیا۔ تاہم قرآن کی درست قراءت و تلاوت کی تعلیم کے لئے استاد کی شفويٰ تعلیم بیش ناگزیر سمجھی گئی ہے، کیونکہ قراءت و تجوید (خصوصاً طریق نطق و اداء) میں کئی چیزیں اسکا ہیں جو بذریعہ تحریر و کتابت بیان ہی نہیں کی جاسکتیں، بلکہ ان کی تعلیم و تفسیم صرف استاد کی شفويٰ تعلیم سے ہی ممکن ہے، مثلاً روم، هشام و اختلاس، امالہ، تھیم، ترقیت، تسیل اور میں میں وغیرہ۔

اس طرح مصاہف عثمانی کے ذریعے صحت قراءت کی بنیاد "رسم کی موافقت" اور "سند کی قوت" کو قرار دیا گیا جس سے ایک تیسری بنیاد "عربیت" (لغوی نحوی درستی) خود بخود حاصل ہو گئی۔ حضرت عثمان[ؓ] (اور ان کی قائم کردہ کمیٹی) کا مقصد تمام مختلف قراءات (غلط یا صحیح) کو ختم کر کے صرف ایک ہی قراءات (اور طریق نطق و اداء) کو راجح کرنا نہیں تھا اور ایسا کرنا ان کے بس سے باہر اور ناممکن بھی تھا — اس لئے کہ بعض اختلاف قراءات تو عمد نبوی بلکہ تعلیم نبوی سے ثابت تھے۔ حضرت عثمان[ؓ] کا اصل کام امت کو قرآن کریم کے لئے ایک ہی طریق الاء (رسم) پر جمع کرنا تھا — اور اسی لئے یہ مجمع طیہ رسم آج تک (رسم عثمانی) بھی کھلاتا ہے — اور یہی رسم تمام مستند اختلافات قراءات کا جامع بھی تھا — اور اسی لئے آج تک کتابت مصاہف میں اسی طریق الاء (رسم) المصحف یا رسم عثمانی کی بھی ایسی تدقیق اور تحقیق کے ساتھ پابندی کی جاتی ہے کہ

اس میں کسی نمبرہ (دنداہ) تک کی کمی بیشی نہیں کی جاتی۔

یہاں یہ بات بھی قابل ذکر ہے کہ مذکورہ بالا مستند یا غیر مستند قراءات کے علاوہ بھی تفسیر اور لغات و اعراب کی کتابوں میں متعدد مقامات پر کسی قرآنی لفظ یا عبارت کی بحث میں اکثر یہ لکھا ہوتا ہے کہ اگر اس پر (لفظ یا عبارت) کو یوں (یعنی ایک دوسرے طریقے پر) پڑھا جائے تو بھی لمحاظ عربیت بالکل درست ہو گا (اور معنی میں بھی کوئی فرق نہیں پڑے گا) — مگر ایسا کیا نہیں جاتا اور نہ ہی کیا جاسکتا ہے۔ اس لئے کہ قراءات کی بیانات تو روایت سنت اور قوت سند پر ہے (ان کے لغوی نحوی امکانات پر) — حتیٰ کہ اگر کوئی لفظ خود قرآن کریم میں (لمحاظ قراءت و کتابت) دو طرح آیا ہے تو بھی جہاں جس طرح آیا ہے وہاں اسی طرح لکھا اور پڑھا جائے گا — مثلاً ”يَسْأَدُ كَرْوَانَ“ کو ”يَذَّكَرُونَ“ اور ”تَنَزَّلَ“ کو ”تَنَزَّلَ“ بھی پڑھ سکتے ہیں اور قرآن کریم میں ان افعال کی دونوں صورتیں مختلف جگہ وارد ہو سکیں ہیں، مگر جہاں جو لفظ جس طرح آیا ہے وہاں اسی طرح لکھا اور پڑھا جاتا ہے۔

اور اسی سے یہ بھی ثابت ہوتا ہے کہ کسی بھی عبارت پر ایک معنی و مفہوم والے متبادل کلمات کا ایک وقت استعمال (تعداد قراءات) بذات خود کوئی خرابی نہیں بلکہ خوبی ہے اور یہ زبان کی قوت اتساع اور صاحب کلام کی قادر الکلامی کا ثبوت ہے اور اسی لئے یہ چیز اعلیٰ ادبی نصوص کی ایک خصوصیت شمار ہوتی ہے — اور قرآن کریم کی حد تک تو یہی چیز (جسے ہم اختلاف قراءات کہتے ہیں) بлагعت کی انتقاء، ایجاد (قلت الفاظ مع کثرت معانی) کا جمال اور اعجاز کا کمال ہے کہ اتنے اختلافات و تنوعات کے باوجود کمین معانی میں تضاد یا تناقض نہیں۔ بلکہ اس (اختلاف قراءات) کے بعض مزید لغوی اور شرعی منافع اور فوائد بھی ہیں جن کو کتب قراءات میں بیان کیا گیا ہے ۴۲۳ -

رسم عثمانی کے اندر محدود اور بمحاظ روایت مستند قراءاتی اختلافات (جو سات یادس مشہور قراءات پر مشتمل اور ان کی اصل ہیں) ہمیشہ سے اہل علم (قراء) کے مطالعہ و دراسات اور ان کے عملی اطلاعات اور شفuo (زبانی) تعلیمات کا موضوع رہے ہیں۔ بلکہ مختلف عوامل کی بنابر بعض علاقوں میں بعض خاص قراء کی روایات قراءات زیادہ مقبول

اور رائج ہوئیں اور وہاں کے مصاہف بلحاظ رسم و ضبط اسی خاص (متداول) قراءت کی روایت کے مطابق لکھے اور پڑھے جاتے ہیں۔ مثلاً تمام ایشیائی ممالک (اور افریقہ میں سے معمولی روایت حفص (عن عاصم الکوفی) عام ہوئی۔ مغربی اور شمالی افریقہ میں ورش اور قانون (عن نافع الدنی) کی روایتوں کو پذیراً کی گئی۔ سوڈان اور بعض دیگر علاقوں میں اور قبری (عن ابی عمرو البصری) کی روایت کو فروع حاصل ہوا۔ اور قلمی دور کے بعد آج کے دور طباعت میں بھی ان خطوں کے مصاہف وہاں کی رائج و متداول روایت قراءت کے مطابق ہیں۔

بلکہ قراءت و کتابت کلمات میں بھی ان مستند اختلافات و تنوعات کے علاوہ بعض دوسرے تو قبیلی (آنحضرت ﷺ کے پیاسے ہوئے) امور مثلاً اسماءُ سور اور تعدادِ آیات میں بھی اختلاف موجود ہے۔ مثلاً قرآن کریم کی سولہ کے قریب سورتوں کے ناموں میں بھی اختلاف ہے۔ اسی طرح سورتوں کی آیات کی گنتی میں بھی بوجہ روایت اختلاف ہے۔ اور یہ تمام مختلف النوع مگر مستند اور معتمد علیہ اختلافات اہل علم میں معروف ہیں۔ چنانچہ اگر کسی ایک مصحف (نسخہ قرآن) میں مثلاً ایک سورت کا نام "المومن" لکھا ہو اور کسی دوسرے علاقے کے مصحف میں اسی سورت کا نام "غافر" درج ہو یا دو مصاہف میں بعض سورتوں کی آیات کی گنتی میں فرق ہو، مثلاً کسی مصحف میں سورة البقرہ کی ایک آیت کا نمبر ۲۱۹ ہو اجبکہ کسی دوسرے مصحف میں اسی آیت کا نمبر ۲۱۷ دیا گیا ہو۔ بلکہ اگر کسی ایک مصحف میں سورۃ الکفت کی آیت نمبر ۳۵ (بحاظ کوفی گنتی) میں کلمہ "منها" (واحد منون غائب ضمیر کے ساتھ) لکھا ہے جبکہ کسی دوسرے (علاقے کے) مصحف میں اسی آیت کا یہ لفظ بصورت "منهہما" (ستینیہ غائب کی ضمیر کے ساتھ) لکھا ہو۔ یا مثلاً کسی ایک مصحف میں سورۃ الزخرف کی (بحاظ کوفی گنتی) آیت نمبر ۲۷ میں لفظ "تشتهیہ" لکھا ہو جبکہ کسی (دوسری قراءت والے) مصحف میں اسی آیت کا یہ لفظ "تشتهی" (آخری ضمیر منسوب کے حذف کے ساتھ) لکھا ملے تو کسی بھی اہل علم مسلمان کے لئے ایسے مسلسل، معتبر اور متداول اختلافات کسی تک و شبہ تو کجا تعجب کا باعث بھی نہیں بن سکتے۔ البتہ کم علم مسلمانوں کو ایسے موقع پر شاید کتابت کی غلطی کا

احساس ہو، یا پھر غیر مسلموں کے نام نہاد سکالرز ("اہلِ علم") کو ان اختلافات میں بھی فتنہ تھیک کے لئے کوئی کرن نظر آئے۔

اسی طرح جب کوئی اہل علم مسلمان تفسیر، ادب، لغت یا نحو کی کسی کتاب میں کسی کلمہ کے "یکے از قراءات" مذکور ہونا پڑتا ہے جب کہ اس قراءات کا کسی بھی مصحف کے متن میں کہیں وجود نہیں ملتا تو اسے کوئی تجھب نہیں ہوتا۔ اس لئے کہ تمام اہل علم مسلمان اس قسم کی غیر مستند (اور شاذ) قراءات کے وجود سے بھی آگاہ ہوتے ہیں۔

ہم نے گزشتہ صفات میں حفظ و تحقیق قرآن کے متعلق اور پھر اختلافات قراءات کی حقیقت اور کیفیت کے بارے میں تدریسے مفصل بات (تمیداً) اس لئے کی ہے کہ آگے چل کر ہم صلیبیوں اور صیونیوں (سیکھیوں اور یہودیوں) کی قرآن دشمنی کے جن پہلوؤں کا ذکر کریں گے ان کا ان دو موضوعات سے گرا تعلق ہے۔ یہ لوگ قرآن میں طعن و تھیک کے بارے میں جو کچھ گرد و غبار اڑاتے ہیں اس میں حفاظت قرآن بذریعہ حفظ و استظهابِ قلب کا ذکر ہی گول کر جاتے ہیں اور کتابت قرآن کے احوال تک محدود رہتے ہیں اور اس میں بھی عموماً اپنی دینی کتابوں (اناجیل یا باسیل) کی (ابتدائی) صدیوں بعد ہونے والی مدونین و تجھیل پر ہی قیاس کرنے کے دائرے سے باہر نہیں نکل پاتے۔ اس کا سبب نیت کی خرابی، ہٹ دھرمی اور انہوں نے انصب بھی ہو سکتا ہے۔ اور شاید اس میں اس حقیقت کا بھی دخل ہے کہ وہ لوگ دینی کتابوں کے بارے میں حفاظت متن کے لئے کتابت کے ساتھ ساتھ حفظ و تلاوت متن کے متواتر اور مسلسل عوامی عمل کی افادیت تو درکثار اس کے تصور سے بھی نا آشنا ہیں۔ جس کا ذاتی تجربہ راقم السطور کو پنجاب یونیورسٹی کے ایک انگریز مسیحی پروفیسر کے ساتھ بعض قرآنی آیات کے مطلوبہ تمام حوالے بغیر انہیں مخفی حافظہ کی مدد سے زبانی بتانے پر ہوا۔ اور اسی جمالت کی بیان پر ان لوگوں نے محرف مصاحف (نحو ہائے قرآن) تک شائع کر دیا، جس کا بھی آگے ذکر آئے گا۔ [خیال رہے قرآن کریم تک تو براہ راست رسائی ابتداء ہی سے ہر مسلمان کے لئے صرف ممکن ہی نہیں بلکہ فرض میں تھی۔ جبکہ یہود و نصاری میں باسیل یا اناجیل کا پڑھنا پڑھانا ایک اقل قلیل گروہ تک محدود تھا۔ اور یہ بھی ایک وجہ ہے کہ صلیبی اور صیونی

قرآن پربات کرتے وقت اپنے اس تاریک اور محدود ذہنی خل سے باہر نہیں بکھل سکتے۔ اسی طرح یہ لوگ ہماری ہی کتابوں سے ڈھونڈ کر غیر مستند قراءات کو ہمارے نام نہاد مغرب کے تعلیم یافت گرا پئے علوم اور ثقافت سے تابد لوگوں کے سامنے یوں پیش کرتے ہیں گویا کوئی نیا علمی اکٹھاف کر رہے ہیں جو مسلمانوں سے پوشیدہ چلا آتا ہے یا شاید انہوں نے اسے عمداً چھپا رکھا ہے۔ جیسا کہ آر تھر بی مغربی نے کیا ہے جس کا آگے ذکر آ رہا ہے۔ (جاری ہے)

حوالی

(۱) Islam our choice کی قسم کی کتابوں میں ہے جاسکتے ہیں۔ ریاض سے لکھنے والے ماہماں "الفیصل" کے ہر ایک شمارے میں "الطريق الى الله" کے عنوان سے کسی ایک ایسے نو مسلم... مردیا عورت... کا واقعہ نہ کو رہوتا ہے۔

(۲) سب سے پہلے جن اہل علم نے قرآن کے خلاف مختلف مطاعن اور شکوک و شبہات کے رویں قلم اٹھایا ان میں غمیاں نام ابن حبیب (عبداللہ بن مسلم) الدیوری (ت ۲۷۶ھ) کا ہے۔ دیکھئے ان کی کتاب "تاویل مشکل القرآن" ص ۲۵-۲۵

(۳) دیکھئے الرافعی، اعجاز القرآن، ص ۱۶۱ تا ۱۶۸ اور مالک بن بنی الظاهرۃ القرآنية، ص ۳۰

(۴) اس کے بعض نمونوں کا ذکر کو ترلبیب العید نے اپنی کتاب "الجمع الصوتی الاول للقرآن" میں کیا ہے، دیکھئے کتاب نہ کور، ص ۳۲۹ تا ۳۵۶

(۵) مثلاً دیکھئے البری تفسیر، مجمع البيان، ج ۳۰۔ عبد اللہ دراز۔ المدخل الى القرآن، ص ۳۹-۳۰۔ لبیب العید الجمع الصوتی الاول، ص ۳۵۳-۳۵۲

(۶) اس قسم کے مطاعن کی تفصیل اور ان کے رد کے لئے دیکھئے دکتور لبیب العید کی "الجمع الصوتی الاول" ص ۳۲۵ تا ۳۵۷

(۷) دیکھئے الرافعی، اعجاز القرآن، ص ۳۲

(۸) دیکھئے عبد اللہ دراز "المدخل الى القرآن" ص ۳۹-۳۰ اور معجم القراءات القرآنية (احمد عمار و عبد العال)، ج ۱، ص ۳-۵

(۹) یاد رہے کہ قراءات (reading) خاموش بھی ہو سکتی ہے۔ مگر تلاوت (recitation) کا مطلب ہی اتنی اوپنجی آواز سے پڑھنا ہے جسے کم از کم پاس بیٹھا آدمی سن سکتا ہو اور یہ چیز تنظیم اور قراءات کی درستی کا کام بھی دے سکتی ہے۔

حکمت قرآن، مارچ ۱۹۹۷ء

{۱۰} دیکھنے الزنجانی "تاریخ القرآن" ص ۲۵-۳۸، البری "معجم البيان" ج ۱، ص ۳۱

{۱۱} اگرچہ بعض اعداء اسلام نے ہمارے زمانے میں اس خباثت یا حادثت کی کوشش کی ہے جیسا کہ اس کا بھی آگے اسرائیلی سیوں سازشوں کے بیان میں محرف نسخہ قرآن کی اشاعت کا ذکر آئے گا۔

{۱۲} جس کی ایک واضح مثال نمازوں میں روزانہ پڑھی جانے والی سورۃ -- الفاتحہ -- میں "مالک" اور "ملک" کی قراءات ہے۔

{۱۳} جیسا کہ ابن حجر نے تصریح کی ہے، دیکھنے، معجم القراءات، ج ۱، ص ۲۱، بحوالہ البیری

{۱۴} دیکھنے الزنجانی، تاریخ القرآن، ص ۲۵-۲۸

{۱۵} معروف فرانسیسی مستشرق لوبلوا (leblois) نے اپنی کتاب "قرآن اور عبرانی تورات" میں مسلمانوں کے عمد ابی بکر اور پھر عمد عثمان (le Koran la Bible Hebriaque) میں وفات نبوی کے بعد بت جلد قرآن جمع کر لینے کے واقعہ کا ذکر کرتے ہوئے لکھا ہے کہ "کونسا سمجھی یہ تمناہ کرے گا کہ کاش سچ کے (معاصر) علماء یعنی سچ کے فرو ابعد (اسی طرح) اس کی تعلیمات کو جمع اور مدون کرنے کا کام کر جاتے (دیکھنے عبد اللہ دراز "المدخل الى القرآن" ص ۲۶)

{۱۶} ان مشهور قراءات کے نام میں نسبت و سن وفات یوں ہیں (۱) ابن عامر شای ۱۱۸ھ، (۲) ابن کثیر کی ۱۴۰ھ، (۳) عاصم کوفی ۱۲۸ھ، (۴) نافع مدینی ۱۶۹ھ، (۵) ابو عمرو بصری ۱۵۳ھ، (۶) جزو کوفی ۱۵۲ھ، (۷) الکسائی کوفی ۱۸۹ھ، (۸) ابو جعفر مدینی ۱۳۰ھ، (۹) یعقوب المخری ۲۰۵ھ اور (۱۰) ظلق کوفی ۲۲۹ھ.....

{۱۷} مثلاً دیکھنے البری، مجمع البيان، ج ۱، ص ۲۳-۲۵، الزنجانی، تاریخ القرآن، ص ۸۰-۸۲ اور الحوی "البيان" ص ۱۳۰-۱۶۰

{۱۸} دیکھنے البری، مجمع البيان، ج ۱، ص ۳۰-۳۱، بحوالہ السید الشریف المرتضی

{۱۹} جن آیات میں یہ اختلافات واقع ہوئے ہیں ان کی اجمالی فرست کے لئے دیکھنے ابن حمید کی "كتاب السبقه" ص ۷۰۵ تا ۷۷۷ اور ابن مهران کی "الغایہ فی القراءات العشر" ص ۳۰۵-۳۳۷

{۲۰} دیکھنے، معجم القراءات القرآنية، آنھوں جلد کے آخر پر

{۲۱} الابانہ للمسکی، ص ۸۰

{۲۲} مثلاً دیکھنے "معجم القراءات القرآنية" ص ۱۲۳-۱۲۳، تقریب النشر لابن الجزری ص ۵۹-۶۱